

இனிமையான குழந்தைகளே! பாபாவிடமிருந்து சக்தி அடைவதற்கு நறுமணமுள்ள மலராக வேண்டும். அதிகாலையில் எழுந்து நினைவில் அமர்ந்து அன்போடு பாபாவிடம் இனிமையிலும் இனிமையாக பேச வேண்டும்.

கேள்வி: தந்தையை அனைத்து குழந்தைகளும் வரிசைக் கிரமத்தில் நினைக்கிறார்கள். ஆனால் தந்தை எந்த குழந்தைகளை நினைக்கிறார்?

பதில்: எந்த குழந்தைகள் மிகவும் இனிமையாக இருக்கிறார்களோ, எந்த குழந்தைகளுக்கு சேவையைத் தவிர வேறு எதுவும் ருசிப்பதில்லையோ, எந்த குழந்தைகள் தந்தையை அன்போடு நினைக்கிறார்களோ, குடியில் ஆனந்தக் கண்ணீர் வடிக்கிறார்களோ அந்த குழந்தைகளை தந்தையும் நினைக்கிறார். தந்தையின் பார்வை மலர்களின் பக்கம் போகிறது. இந்த ஆத்மா மிகவும் நல்ல ஆத்மா, எங்கே சேவையைப் பார்த்தாலும் ஓடிக் கொண்டே இருக்கிறது. பலருக்கு நன்மை செய்கிறது. எனவே பாபா அவரை நினைக்கிறார்.

ஓம் சாந்தி. பாபா அமர்ந்து அனைத்து ஆத்மாக்களுக்கும் புரிய வைக்கிறார். சரீரமும் நினைவிற்கு வருகிறது. ஆத்மாவும் நினைவிற்கு வருகிறது. சரீரம் இல்லாமல் ஆத்மாவை நினைக்க முடியாது. இந்த ஆத்மா நல்ல ஆத்மா. இந்த ஆத்மா வெளி விவகாரங்களை கவனிக்கிறது. இந்த ஆத்மா உலகத்தை சுற்றிப் பார்க்க விரும்புகிறது என்பது புரிய வைக்கப்படுகிறது. இது அந்த உலகத்தை மறந்துவிட்டது. முதலில் அதனுடைய பெயர், ரூபம் கண்ணெதிரே தோன்றுகிறது. இன்னாருடைய ஆத்மா என நினைக்கப் படுகிறது. இன்னாருடைய ஆத்மா நன்கு சேவை செய்கிறது. இவருடைய புத்தியோகம் தந்தையுடன் இருக்கிறது. இவருக்குள் இந்தந்த குணம் இருக்கிறது. முதலில் சரீரத்தை நினைப்பதால் பிறகு ஆத்மா நினைவு வருகிறது. முதலில் சரீரம் நினைவு வரும், ஏனென்றால் சரீரம் பெரிய பொருள் அல்லவா. பிறகு ஆத்மா சூட்சுமமாக மிகச் சிறியதாக இருக்கிறது. அது நினைவில் வருகிறது. இந்த பெரிய உடலுக்கு மகிமை எதுவும் இல்லை. ஆத்மாவிற்கு தான் மகிமைகள் அனைத்தும். இவருடைய ஆத்மா நன்கு சேவை செய்கிறது. இன்னாருடைய ஆத்மா இவரை விட நன்றாக இருக்கிறது. முதலில் சரீரம் நினைவிற்கு வருகிறது. பாபா பல ஆத்மாக்களை நினைக்க வேண்டியிருக்கிறது. சரீரத்தின் பெயர் நினைவில் வருவதில்லை. ரூபம் மட்டும் எதிரில் தோன்றுகிறது. இன்னாருடைய ஆத்மா என்று சொல்லும் போது சரீரம் நினைவில் வருகிறது. எப்படி இந்த தாதாவின் உடம்பில் சிவபாபா வருகிறாரோ அது போல இவருடைய உடலில் பாபா இருக்கிறார் என தெரிந்துக் கொள்கிறார்கள். நிச்சயம் சரீரம் நினைவில் தோன்றுகிறது. நாங்கள் எப்படி நினைவு செய்வது எனக் கேட்கிறார்கள். சிவபாபாவை பிரம்மாவின் உடலில் நினைப்பதா? அல்லது பரந்தாமத்தில் நினைப்பதா? பலருக்கும் கேள்வி எழுகிறது. ஆத்மாவைத்தான் நினைக்க வேண்டும் என பாபா கூறுகிறார். முதலில் நிச்சயமாக சரீரத்தான் நினைவிற்கு வருகிறது. முதலில் சரீரம், பிறகு ஆத்மா. பாபா இவருடைய உடலில் அமர்ந்திருக்கிறார் என்பதால் நிச்சயமாக சரீரம் நினைவில் வரும். இந்த சரீரத்தை உடைய ஆத்மாவில் இந்த குணம் இருக்கிறது. யார் என்னை நினைக்கிறார்கள், யாருக்குள் நிறைய குணங்கள் இருக்கிறது. எந்தெந்த மலர்களில் நறுமணம் இருக்கிறது என பாபாவும் பார்த்துக் கொண்டே இருக்கிறார். மலர்களிடம் அனைவருக்கும் அன்பு இருக்கிறது. மலர்ச்செண்டு உருவாக்குகிறார்கள். அதில் ராஜா, ராணி, பிரஜைகள் விதவிதமான மலர்கள், இலைகள் அனைத்தையும் உருவாக்குகிறார்கள். பாபாவின் பார்வை மலர்களின் பக்கம் போகிறது. இன்னாருடைய ஆத்மா மிகவும் நன்றாக இருக்கிறது என கூறுகிறார்கள். மிகவும் சேவை செய்கிறது. ஆத்மா அபிமானத்திலிருந்து பாபாவை நினைவு செய்துக் கொண்டே இருக்கிறார்கள். எங்கே சேவையை பார்க்கிறார்களோ அங்கே ஓடுகிறார்கள். இருப்பினும் காலையில் எழுந்து நினைவில் அமர்கிறீர்கள் என்றால் யாரை நினைவு செய்வீர்கள்? சிவ பாபாவை பரந்தாமத்தில் நினைப்பீர்களா அல்லது மதுபனில் நினைப்பீர்களா? இதில் பாபா நினைவு வருவார் அல்லவா? இவருக்குள் சிவபாபா இருக்கிறார். ஏனென்றால் பாபா இப்போது கீழே வந்து விட்டார். முரளியை சொல்வதற்காக கீழே வந்திருக்கிறார். இவருக்கு அவருடைய வீட்டில் எந்த வேலையும் கிடையாது. அங்கே சென்று என்ன செய்வார்? இந்த உடலில் தான் பிரவேசம் ஆகிறார். எனவே முதலில் நிச்சயமாக சரீரம் நினைவு வரும் பிறகு ஆத்மா. இந்த சரீரத்தில் இருக்கக் கூடிய ஆத்மா நெருக்கமான மிகவும் நல்ல ஆத்மா. இவருக்கு சேவையைத் தவிர வேறு எதுவுமே ருசிப்பதில்லை. மிகவும் இனிமையானவர். பாபா உட்கார்ந்துக் கொண்டே இருக்கிறார். அனைவரையும் பார்த்துக் கொண்டே இருக்கிறார். இந்தக் குழந்தை மிகவும் நல்ல குழந்தை, மிகவும் நினைக்கிறது. பந்தனத்தில் இருக்கக் கூடிய குழந்தைகள்

விகாரத்திற்காக எவ்வளவு அடிவாங்குகின்றனர். எவ்வளவு அன்போடு நினைத்திருக்கும். மிகவும் அதிகமாக நினைக்கும் போது குஷியினால் ஆனந்தக் கண்ணீர் வருகிறது. சில நேரங்களில் அந்தக் கண்ணீர் வழியவும் செய்கிறது. பாபாவிற்கு வேறு என்ன தொழில்? அனைவரையும் நினைத்துக் கொண்டே இருப்பார். நிறைய குழந்தைகள் நினைவில் வருகிறது. இந்த ஆத்மாவிற்குள் சக்தி இல்லை. பாபாவை நினைப்பதில்லை. யாருக்கும் சுகம் கொடுப்பதில்லை. இவர்கள் தனக்கு நன்மை செய்துக் கொள்வதில்லை. பாபா இதைத் தான் சோதித்துக் கொண்டே இருக்கிறார். நினைத்தல் என்றால் சக்தி கொடுப்பதாகும். ஆத்மாவின் தொடர்பு பரமாத்மாவுடன் இருக்கிறதல்லவா. ஒரு நாள் வரும், அப்போது குழந்தைகள் மிகவும் நினைவில் இருப்பார்கள். இவர் கூட யாரையாவது நினைத்தால் உடனே காட்சிகள் கிடைக்கும். ஆத்மா சிறிய புள்ளியாக இருக்கிறது. சாட்சாத்தாரம் செய்தாலும் யாரும் புரிந்துக் கொள்ள முடியாது. இருப்பினும் சரீரம் தான் நினைவிற்கு வருகிறது. ஆத்மா சிறியது. ஆனால் நினைக்கிறது என்றால் அவருடைய ஆத்மா தூய்மை ஆகிக் கொண்டே போகிறது. தோட்டத்தில் விதவிதமான மலர்கள் இருக்கிறது. இது மிகவும் நறுமணம் வீசக் கூடிய மலர். இது அவ்வளவு இல்லை. எனவே பதவியும் குறைவாக இருக்கும். எனவே பாபாவிற்கு யார் உதவியாளர்களாக இருக்கிறார்களோ அவர்களே உயர்ந்த பதவியைப் பெறுவார்கள். அவர்கள் பாபாவை நினைத்துக் கொண்டே இருப்பார்கள். பிராமணர்களில் இருந்து மாற்றமடைந்து தேவதை ஆகிறார்கள். இவர்கள் தெய்வீக மலர்களா அல்லது அசுர மலர்களா என்ற வர்ணனை கூட சங்கமத்தில் தான் செய்ய முடியும். அனைவரும் மலர்களே. ஆனால் விதவிதமாக இருக்கிறார்கள். பாபாவும் நினைவு செய்துக் கொண்டே இருக்கிறார். டீச்சர் தனது மாணவரை நினைவு செய்வார் அல்லவா. இவர் குறைவாக படிக்கிறார் என மனதில் புரிந்துக் கொள்வார் அல்லவா. இவர் தந்தையாகவும் இருக்கிறார், ஆசிரியராகவும் இருக்கிறார். தந்தை தான், ஆனால் ஆசிரியரின் வேலை அதிகமாக நடக்கிறது. டீச்சர் தினந்தோறும் படிக்க வைக்க வேண்டும். இந்த படிப்பின் சக்தியினால் அந்த பதவி அடைந்தார்கள். காலையில் நீங்கள் அனைத்து சகோதரர்களும் பாபாவின் நினைவில் அமர்கிறீர்கள். அந்த பாடமே நினைவு தான். பிறகு முரளி நடக்கிறது. இது படிப்பின் பாடமாகும். முக்கியமானது யோகம் மற்றும் படிப்பு. அதை ஞானம் மற்றும் விஞ்ஞானம் என்று கூறலாம். இது ஞானம் விஞ்ஞான பவனம் ஆகும். இங்கே பாபா வந்து கற்பிக்கிறார். ஞானத்தினால் முழு சிருஷ்டியின் ஞானமும் கிடைக்கிறது. விஞ்ஞானம் என்றால் நீங்கள் யோகத்தில் இருக்கிறீர்கள். இதன் மூலம் நீங்கள் பாவனம் ஆகிறீர்கள். உங்களுக்கு அர்த்தம் தெரிகிறது. பாபா குழந்தைகளைப் பார்த்துக் கொண்டே இருக்கிறார். ஆத்ம அபிமானி ஆவதால் தான் பூதங்கள் வெளியேறும். அனைவரின் பூதமும் ஒரே நேரத்தில் வெளிப்படும் என்பது கிடையாது. கணக்கு வழக்கு முடியும் போது நடத்தைக்கு ஏற்ப பதவியை அடைவார்கள். வகுப்பு மாறுவார்கள். இந்த உலகத்தின் மாற்றம் கீழே போய்க் கொண்டிருக்கிறது. உங்களுடையது மேலே போய்க் கொண்டே இருக்கிறது. எவ்வளவு வித்தியாசம் இருக்கிறது. அவர்கள் கலியுக படியில் கீழே சென்றுக் கொண்டிருக்கிறார்கள். நீங்கள் புருஷோத்தம சங்கமயுகவாசிகள். ஏணிப்படியில் மேலே சென்றுக் கொண்டிருக்கிறீர்கள். உலகம் இதே தான். புத்தியினால் புரிந்துக் கொள்ள வேண்டும். நாங்கள் சங்கமயுகத்தினர் என கூறுகிறீர்கள். புருஷோத்தமர்களாக மாற்றுவதற்காக தந்தை வர வேண்டியிருக்கிறது உங்களுக்கு இப்போது புருஷோத்தம சங்கமயுகம் ஆகும். மற்றபடி அனைவரும் காரிருளில் இருக்கிறார்கள். பக்தியை மிகவும் நன்றாக அறிகிறார்கள். ஏனென்றால் அவர்களுக்கு ஞானம் தெரியவில்லை. இப்போது உங்களுக்கு ஞானம் கிடைத்திருக்கிறது. இப்போது தான் புரிந்துக் கொள்கிறீர்கள். ஞானத்தினால் ஒரு நொடியில் (சொடக்கு) அரை கல்பத்திற்காக (முக்தி, ஜீவன் முக்தி) நாம் ஏறிவிடுகிறோம். பிறகு அங்கே ஞானத்தின் விஷயம் கிடையாது. இந்த விஷயங்கள் அனைத்தையும் மகாரதி குழந்தைகள் தான் கேட்டு தாரணை செய்து மற்றவர்களுக்கும் கூறிக் கொண்டே இருப்பார்கள். மற்றவர்கள் இங்கே இருந்து சென்றதும் முடிந்தது. கர்மம், அகர்மம், விகர்மத்தின் ரகசியங்களை பகவான் தான் புரிய வைக்கிறார். இது கல்பத்தின் சங்கம யுகம் ஆகும். பழைய உலகம் முடிந்து புதிய உலகம் ஆரம்பம் ஆகிறது. விநாசம் எதிரில் இருக்கிறது. நீங்கள் சங்கமயுகத்தில் இருக்கிறீர்கள். மற்ற மனிதர்களுக்கு கலியுகம் நடந்துக் கொண்டிருக்கிறது. எவ்வளவு கருமையான இருள். விழுந்துக் கொண்டே இருக்கிறார்கள். யாராவது விழ வைப்பதற்கு நிமித்தமாக இருப்பார். அது தான் இராவணன் ஆகும்.

இந்த சபையில் உண்மையில் பதீதர்கள் யாரும் அமர முடியாது. பதீதர்கள் வாயுமண்டலத்தை கெடுத்து விடுவார்கள். யாராவது ஒருவேளை வந்து மறைவாக அமர்ந்தால் அவர்களுக்கு அடி விழுகிறது. ஒரேடியாக விழுந்து விடுவார்கள். ஈஸ்வரிய சபையில் யாராவது அசுரர்கள் அமர்ந்தால் உடனே தெரிந்துவிடும். கல்புத்தி உடையவர்கள் தான். இன்னும் கல்புத்தி ஆகிவிடுவர். 100 மடங்கு தண்டனை ஆகிவிடும்

தனக்குத் தானே நஷ்டத்தை ஏற்படுத்திக் கொள்வார்கள். இவர்களுக்கு தெரிகிறதா, நாங்கள் பார்க்கிறோம் என்பார்கள். நமக்கு என்ன இருக்கிறது யார் என்ன செய்வார்களோ அவர்கள் அதன் பலனை அடைவார்கள். நான் தெரிந்துக் கொள்ள வேண்டிய அவசியம் இல்லை. பாபாவிடம் எப்போதும் உண்மையாக இருக்க வேண்டும். உண்மையானவரின் படகு ஆடலாம் அசையலாம் மூழ்காது. உண்மையாக இருந்தால் உங்களுடைய இராஜ்யத்தில் நடனமாடுவீர்கள். தந்தை தான் உண்மையானவர். எனவே குழந்தைகளும் உண்மையாக மாற வேண்டும். சிவபாபா எங்கிருக்கிறார் என பாபா கேட்கிறார். இவருக்குள் என்கிறார்கள். பரந்தாமத்தை விட்டு வேற்று தேசத்தில் தூர தேசத்தில் வந்திருக்கிறார். இப்போது அவர் நிறைய சேவை செய்ய வேண்டும். நான் இரவும் பகலும் சேவை செய்ய வேண்டியிருக்கிறது என பாபா கூறுகிறார். சந்தேசிக்கும் (வதனத்திற்கு செல்பவர்கள்), பக்தர்களுக்கும் சாட்சாத்காரம் செய்ய வேண்டியிருக்கிறது. இங்கே தான். அங்கே எந்த சேவையும் செய்ய வேண்டியதில்லை. சேவை இல்லாமல் பாபாவிற்கு சுகம் இல்லை. முழு உலகத்திற்கும் சேவை செய்ய வேண்டும். பாபா வாருங்கள் என அனைவரும் அழைக்கிறார்கள். நான் இந்த ரதத்தில் வருகிறேன் என கூறுகிறார். பிறகு அவர்கள் குதிரை வண்டியை காண்பித்துவிட்டனர். இப்போது குதிரை வண்டியில் கிருஷ்ணர் எப்படி அமர்வார். குதிரை வண்டியில் அமர யாருக்காவது விருப்பம் இருக்குமா? அவ்வாறு இல்லை.

ஆதம் அபிமானி மற்றும் தேக அபிமானியாக ஆகக் கூடிய விஷயங்கள் சங்கமத்தில் தான் இருக்கிறது. பாபாவைத் தவிர வேறு யாரும் புரிய வைக்க முடியாது. நீங்களும் இப்போது தான் புரிந்துக் கொள்கிறீர்கள். முன்பு அறியவில்லை. யாராவது குரு சொல்லிக் கொடுத்திருப்பார்களா? நிறைய குருக்களை வைத்திருந்தாரா? யாரும் கற்றுக் கொடுக்கவில்லை. நிறையப் பேர் குருக்களை வைத்துக் கொள்கிறார்கள். யாரிடமாவது அமைதியின் வழி கிடைக்கும் என நினைக்கிறார்கள். சாந்தியின் கடல் ஒரு தந்தை தான். அவர் தான் உடன் அழைத்துச் செல்வார் என பாபா கூறுகிறார் சுகதாமம் சாந்தி தாமத்தை பற்றி யாரும் அறியவில்லை. கலியுகத்தில் சூத்திர வர்ணம் ஆகும். புருஷோத்தம சங்கம யுகத்தில் பிராமண வர்ணம் ஆகும். உங்களைத் தவிர வேறு யாருக்கும் இந்த வர்ணங்களைப் பற்றி தெரியாது. இங்கே கேட்கிறார்கள். வெளியில் சென்றதும் அனைத்தையும் மறந்து போகிறார்கள். தாரணை ஆவதில்லை. பாபா கூறுகின்றார். எங்கே சென்றாலும் பேட்ஜ் இருக்க வேண்டும். இதில் வெட்கப்படுவதற்கு எதுவும் இல்லை. மிகவும் நன்மைக்காக பாபா இதை உருவாக்கி இருக்கிறார். யாருக்கு வேண்டுமானாலும் புரிய வையுங்கள். யாராவது புத்திசாலியாக இருந்தால் இதற்கு தங்களுக்கு நிறைய செலவாகி இருக்குமே என்று கூறுவார்கள். செலவு ஆகிறது தான். ஆனால் ஏழைகளுக்கு இலவசம் என்று கூறுங்கள். அவர்கள் தாரணை செய்தார்கள் என்றால் உயர்ந்த பதவி பெறுவார்கள். ஏழைகளிடம் பணம் இல்லை என்றால் என்ன செய்வார்கள். சிலரிடம் பணம் இருக்கிறது. ஆனால் கருமியாக இருக்கிறார்கள். இவர் நடைமுறையில் பார்த்திருக்கிறார். அனைத்தையும் தாய்மாள்களிடம் ஒப்படைத்துவிட்டார். நீங்கள் அனைத்தையும் பார்த்துக் கொள்ளுங்கள், இப்போது ஞானம் கிடைத்திருக்கிறது. கடைசியில் எதுவும் நினைவில் வரக் கூடாது. கடைசி காலத்தில் மனைவியை நினைத்தால்..... பெரிய கட்டிடம் போன்றவை இருந்தால் கண்டிப்பாக நினைவு வரும். ஆனால் சிறிது ஞானம் இருந்தால் கூட பிரஜையில் நிச்சயம் வருவார்கள். பாபா ஏழைப் பங்களான். சிலரிடம் பணம் இருந்தால் கூட கருமியாக இருக்கிறார்கள். முதல் வாரிசு சிவபாபா என்று நினைப்பதில்லை. பகவான் பக்தி மார்க்கத்தில் கூட வாரிசு தான். ஈஸ்வரனுக்காக என்று கொடுக்கிறார்கள். அவருக்கு கொடுப்பதற்கு அவர் என்ன ஏழையா? ஈஸ்வரனின் பெயரில் ஏழைகளுக்கு கொடுத்தால் ஈஸ்வரன் பலன் கொடுப்பார் என நினைப்பார்கள். அடுத்த பிறவியில் கிடைக்கிறது. தானம் செய்தால் கிரகணம் விலகி போகும். பாபாவிற்கு அனைத்தும் அர்ப்பணம் செய்து விட்டார். சரீரம் உறவினர், நண்பர் அனைத்தையும் பாபாவிற்கு சமர்ப்பணம் செய்தாயிற்று. அனைத்தும் உங்களுடையது. இச்சமயம் முழு உலகத்திற்கும் கிரகணம் ஏற்பட்டிருக்கிறது. அது எப்படி ஒரு நொடியில் விலகும். கருப்பிலிருந்து எப்படி வெள்ளையாகுவது. இதை இப்போது நீங்கள் புரிந்துக் கொள்கிறீர்கள். பிறகு மற்றவர்களுக்கு புரிய வைக்கிறீர்கள். எங்களுக்கு உள்ளுக்குள் புரிகிறது. ஆனால் யாருக்கும் புரிய வைக்க முடியவில்லை என கூறுபவர்கள் கூட எதற்கும் பயன்படுவதில்லை. தானம் செய்தால் கிரகணம் விலகிப் போகும் என்று பாபா கூறுகின்றார். நான் உங்களுக்கு அழியாத ரத்தினங்களை கொடுக்கிறேன். அதை அனைவருக்கும் கொடுத்துக் கொண்டே செல்லுங்கள். பாரதம் அல்லது முழு உலகத்தின் மீது பிடித்திருக்கின்ற முழு கிரகணமும் விலகி போகட்டும். குரு திசை உண்டாகட்டும். அனைத்தையும் விட சிறந்தது குரு திசையாகும். இப்போது முக்கியமாக பாரதம் மற்றும் முழு உலகத்திலும் ராகுவின் கிரகணம் ஏற்பட்டிருக்கிறது என அறிகிறீர்கள் அது எப்படி விலகும். இவர் தந்தை அல்லவா. தந்தை உங்களிடம் பழையதை எடுத்துக் கொண்டு புதியதை கொடுக்கிறார். இதற்கு

குருதிசை என்று பெயர். முக்தி தாமத்தில் போகக் கூடியவர்களுக்கு குரு திசை என்று கூற முடியாது. நல்லது.

இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு தாயும் தந்தையுமாகிய பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

தாரணைக்கான முக்கிய சாரம்:

1. சதா குஷியில் நடனமாட உண்மையான தந்தையிடம் சதா உண்மையாக இருக்க வேண்டும். எதையும் மறைக்கக் கூடாது.
2. பாபா அழியாத ரத்தினங்களைக் கொடுக்கிறார். அதை அனைவருக்கும் பகிர்ந்தளிக்கவும். மேலும் சிவபாபாவை தனது வாரிசாக்கி அனைத்தையும் அர்ப்பணம் செய்ய வேண்டும். இதில் கருமியாக இருக்கக் கூடாது.

வரதானம்: முடிந்த போன விஷயங்கள் மற்றும் உள்ளுணர்வுகளை முடித்து விட்டு சம்பூரண வெற்றியை அடையக் கூடிய சுத்தமான ஆத்மா ஆகுக!

சேவையில் சுத்தமான புத்தி, சுத்தமான உள்ளுணர்வு மற்றும் சுத்தமான கர்மம் இவை வெற்றிக்கு எளிதான ஆதாரம் ஆகும். எந்த ஒரு சேவையின் காரியத்தையும் துவக்குவதற்கு முன்பு புத்தியில் எந்த ஆத்மாவினுடையதாவது முடிந்து போன விஷயங்கள் நினைவு இல்லையே என சோதியுங்கள். அந்த உள்ளுணர்வு பார்வையினால் அவர்களை பார்த்தல் அவர்களிடம் பேசுதல்..... இதனால் சம்பூரண வெற்றி ஏற்படாது. ஆகையால் முடிந்த விஷயங்கள் மற்றும் உள்ளுணர்வுகளை முடித்து விட்டு சுத்தமான ஆத்மா ஆகுங்கள். அப்போது தான் முழுமையான வெற்றி கிடைக்கும்.

சுலோகன்: யார் கயமாற்றம் செய்கிறார்களோ அவர்களுடைய கழுத்தில் வெற்றி மாலை வந்து சேரும்.